

वास्तुकला परिषद, नवी दिल्ली यांच्या मान्यतेस अनुसरुन शैक्षणिक वर्ष २०१६-१७ पासून वास्तुशास्त्र अभ्यासक्रमाच्या प्रवेश क्षमतेत वाढ करण्यास मान्यता देण्याबाबत...

१.मराठवाडा मित्र मंडळाचे कॉलेज ऑफ आर्किटेक्चर, पुणे

२.सम्यक संकल्प कॉलेज ऑफ आर्किटेक्चर, कल्याण

महाराष्ट्र शासन

उच्च व तंत्र शिक्षण विभाग

शासन निर्णय क्र. टीईएम-२०१६/प्र.क्र.३८९/तांशि-४

मंत्रालय विस्तार भवन, मुंबई-४०० ०३२

दिनांक: ०७ सप्टेंबर, २०१६.

- वाचा :-** १) वास्तुकला परिषद, नवी दिल्ली यांचे पत्र क्र. CA/५/Academic-MH१०, दिनांक ०७.०७.२०१६
- २) वास्तुकला परिषद, नवी दिल्ली यांचे पत्र क्र. CA/५/Academic-MH४५, दिनांक ०९.०७.२०१६
- ३) संचालक, तंत्र शिक्षण, महाराष्ट्र राज्य, मुंबई यांचे पत्र क्र. २/एनसीजी/मान्यता/२०१६/९३८, दिनांक २१.०७.२०१६.

प्रस्तावना :

उपरोक्त वाचा १) व २) येथील पत्रान्वये वास्तुकला परिषद, नवी दिल्ली यांनी शैक्षणिक वर्ष २०१६-१७ पासून अनुक्रमे मराठवाडा मित्र मंडळ कॉलेज ऑफ आर्किटेक्चर, २०२/A, डेक्कन जिमखाना, पुणे-४११ ००४ व सम्यक संकल्प कॉलेज ऑफ आर्किटेक्चर, दुर्गा नगर, नांदिवली गाव, मलंग रोड, कल्याण (पूर्व), तालुका- कल्याण, जिल्हा ठाणे-४२१०३०६ या संस्थांना वास्तुशास्त्र पदवी अभ्यासक्रमाच्या प्रवेशक्षमता वाढीस (४० वरून ८० प्रवेशक्षमता व २० वरून ६० प्रवेशक्षमता) मान्यता दिली आहे. त्यास अनुसरुन उपरोक्त वाचा ३) येथील पत्रान्वये संचालक, तंत्र शिक्षण यांनी सादर केलेल्या प्रस्तावाच्या अनुषंगाने शैक्षणिक वर्ष २०१६-१७ पासून वरील संस्थांना वास्तुशास्त्र पदवी अभ्यासक्रमाच्या प्रवेशक्षमता वाढीस मान्यता देण्याची बाब शासनाच्या विचाराधीन होती.

शासन निर्णय :

वास्तुकला परिषद, नवी दिल्ली यांनी उपरोक्त वाचा १) येथील पत्रान्वये मराठवाडा मित्र मंडळ कॉलेज ऑफ आर्किटेक्चर, २०२/A, डेक्कन जिमखाना, पुणे-४११ ००४ या संस्थेतील वास्तुशास्त्र पदवी अभ्यासक्रमाच्या प्रवेशक्षमता वाढीस (४० वरून ८० प्रवेशक्षमता) व वाचा २) येथील पत्रान्वये सम्यक संकल्प कॉलेज ऑफ आर्किटेक्चर, दुर्गा नगर, नांदिवली गाव, मलंग रोड, कल्याण (पूर्व), तालुका- कल्याण, जिल्हा ठाणे-४२१०३०६ या संस्थेतील वास्तुशास्त्र पदवी अभ्यासक्रमाच्या प्रवेशक्षमता वाढीस (२० वरून ६० प्रवेशक्षमता) मान्यता दिली आहे. सदर मान्यतेस अनुसरुन, शैक्षणिक वर्ष २०१६-१७ पासून उपरोक्त संस्थांना वास्तुशास्त्र पदवी अभ्यासक्रमाच्या प्रवेशक्षमता वाढीस खालील अटी व शर्तीच्या अधीन राहून शासनाची मान्यता देण्यात येत आहे.

१. सदर मंजूरी कायम विना अनुदान तत्वावर राहिल.

२. प्रस्तुत बाबतीत वास्तुकला परिषद, नवी दिल्ली यांनी विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटीची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेचे प्रवेक्षकता वर नमुद केल्याप्रमाणे राहिल.
३. शासनाने विहित केलेल्या तसेच वास्तुकला परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्रशिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
४. सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठअधिनियम, १९९४ मधील तरतूदीनुसार संबंधित विद्यापीठाची मान्यता / संलग्नीकरण घेणे आवश्यक राहिल.
५. संबंधित संस्थेने संचालक, तंत्र शिक्षण यांचेकडे आवश्यक ती संचीत ठेव संयुक्त खात्यात भरून इतर कायदेशीर बाबींची पूर्तता करावी.
६. सदर पदवी अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
७. शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
८. संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते कर्मचाऱ्यांना देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
९. संस्थेतील ग्रंथालयास आवश्यक ती पुस्तके, नियतकालिके वास्तुकला परिषद, नवी दिल्ली यांच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना वास्तुकला परिषद, नवी दिल्ली यांच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
१०. रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
११. याशिवाय संचालक, तंत्रशिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.

१२. ज्या संस्थांनी संचालक, तंत्रशिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतिम मान्यता देण्यापूर्वी ती वसूल करावी.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक संकेतांक २०१६०९०७११३०२१११०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म.मा.मोरवे)

अवर सचिव, महाराष्ट्र शासन

प्रति,

- १.संचालक, तंत्र शिक्षण, महाराष्ट्र राज्य, मुंबई
- २.सहसंचालक, तंत्र शिक्षण विभागीय कार्यालय , मुंबई / पुणे
- ३.कुलसचिव, सावित्रीबाई फुले पुणे विद्यापीठ, पुणे.
- ४.कुलसचिव, मुंबई विद्यापीठ, फोर्ट,मुंबई
- ५.संबंधित संस्था (संचालक,तंत्र शिक्षण यांचेमार्फत)
- ६.प्रबंधक, वास्तुकला परिषद, इंडीया हॅबीटॅट सेंटर, कोअर-६ ए, पहिला मजला, लोधी रोड, नवी दिल्ली ११० ००३.
- ७.सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
८. निवड नस्ती.